

شہادت بیان کریں جب بھی ان کے قول پر افطار کا حکم دینا اور افطار کرنا کسی کے لئے جائز نہیں ہے (فقہی دارالعلوم دیوبند ص ۶۷۷)

علاوہ ازیں یہ کہ توپ کی آواز اور میزبانوں کی روشنی کا مبلغ اثر بھی محدود ہی ہوتا ہے زیادہ ماحصلہ پر نہ توپ کی آواز پہنچتی ہے نہ روشنی (اگرچہ روشنی توپ کی آواز کے مقابلہ میں زیادہ دور تک پہنچتی ہے)

خلاصہ کلام یہ کہ ریڈیو کے اعلان (یا مذکورہ علامتوں سے) ایک شہریا اس کے مضافات کے لوگوں کے لئے ہی رویت کا حکم نافذ ہوگا۔ اس دائرہ اثر کے باہر رہنے والوں پر لازم نہیں ہوگا۔ اس لئے ریڈیو کا اعلان سننے والوں کی شروع میں دقتیں بیان کی گئی ہیں ایک یہی جس کی اوپر تفصیل مذکور ہوئی۔

دوسری قسم :- ان لوگوں کی ہے جو ریڈیو اسٹیشن یا بالفاظ دیگر قاضی (یا امامین کے تمام مقام ہلال کیٹی یا تقسیم عالم کے دائرہ اثر سے باہر رہتے ہیں۔ ان لوگوں کے بارے میں یہاں کے ریڈیو کے اعلان سے ثبوت حکم رویت کس طرح ہوگا؟۔ اس کی جواب ذرا دشوار نیز تفصیل طلب ہے۔ اس کے لئے پہلے حسب ذیل امور پر نظر رکھنا ضروری ہوگا۔

ایک جگہ رویت جو جائے تو اس کے بلند رویت کے علاوہ دوسری جگہ (اختلاف مطالعہ حکم کو برسرِ گرجانے کے طریقے کی بحث سے قطع نظر) رویت ثابت کرنے کے چار طریقے ہیں شہادۃ علی الشہادہ۔ کتاب القاضی الی القاضی استفادہ۔ امر سلطان (یعنی والی یا سلطان اپنی ولایت عامہ کی بنیاد پر تمام اہل ملک کے لئے اعلان کر سکتا ہے) ریڈیو کی خبر کیوں شہادت | ان میں سے پہلے دو طریقے تو طریقے تو یہاں عمل بحث ہو رہی ہیں نہیں ہے اس کی دلیل | سکتے کیوں کہ یہاں بات ریڈیو کے ذریعہ حکم رویت کی ہو رہی ہے۔ ظاہر ہے کہ ریڈیو پر شہادت دینے والے کے کوئی معنی ہی نہیں کیوں کہ شہادت کی حقیقت

میں حضور اور موجودگی کی کا مفہوم داخل ہے جیسا کہ ہدایہ کی شرح کفایہ میں ہے :-
 وصی مشتقۃ من الشہود یعنی المحضور شہادت، شہود سے مشتق ہے جس کے معنی ہیں حاضر
 لان الشاہد یجوز مجلس القضاء بلا داء ہونا کیونکہ شاہد مجلس قضاء میں شہادت دینے حاضر ہوتا
 فسی المحاضر شاہداً (حوالہ ذیل) ہے اس لئے اسے شاہد (یعنی حاضر) کہتے ہیں
 اور فتح القدیر میں ہے :-

وفی عرف اهل الشرع اخبار صدق لا تنأ شریعت میں شہادت اس سچی خبر کو کہا جاتا ہے جو واقعی
 حق یلفظ الشہادۃ فی مجلس القضاء کے اجلاس میں بلفظ "شہادت" بیان کی جائے تاکہ
 (مجموعہ کفایہ و فتح القدیر ج ۴ ص ۴۲) حق ثابت ہو جائے ۔

شہادت میں شاہد کا موجود ہونا ضروری لہذا ریڈیو کی اطلاع شہادت تو کسی طرح نہیں بن سکتی
 ہر اس لئے ریڈیو کی خبر شہادت نہیں ہو سکتی اسی طرح کتاب القاضی الی القاضی کا بھی یہ عمل نہیں
 جس کا اظہار من اٹیس ہونا شرف جاتا ہے۔ بس اب صرف دو مؤخر الذکر راستے (استفاضہ۔ امر
 سلطان) ہی رہ جاتے ہیں جو یہاں رو بہ کار آسکتے ہیں ۔

(باقی)

تسبیح | مولف جناب الحاج قاری محمد بشیر الدین (پنڈت ایم۔ اے) بھی سائر
 حج پر ختم رسالہ لکھیں مسائل حج و متعلقات حج کے وسیع و عریض ہدایہ کو
 کوزے میں بند کر نیکے مصداق ہے۔ آخر میں مفید اور معلومات افزا جدید ۱۲ نقشے۔ قیمت سوا سو پیہ
مکتبہ برہان اردو بازار جامع مسجد دہلی

ایران کی ناقابل فراموش تحریک

”تحریک مشروطہ“

جناب ڈاکٹر آفتاب اختر صاحب کچھ شعبہ فارسی واردو

گاندھی فیض مام ڈگری کالج شاہجہانپور

اس تحریک کی ابتدا کا سراغ بعض مودعین نے ”کاوہ آہنگ“ کے زمانہ سے لگایا ہے جب ضحاک نے ایرانیوں پر اتنے ظلم کئے تھے کہ پورا ایران چیخ اٹھا تھا۔ بیان کیا جاتا ہے کہ ضحاک کے دونوں شانوں پر دو پھوڑے نکل آئے تھے بعض نے ان پھوڑوں کو دو مسابنوں سے تعبیر کیا ہے جو اس کے مظالم کی پاداش کا نتیجہ تھے اور ان کی دوا کے طور پر دو انسانی مغز تجویز کئے گئے تھے۔ باری باری نوخیز نوجوان گھروں سے پکڑے ہوئے آتے اور بے گناہ قتل کر دیئے جاتے۔ خانوادہ گیانی کی طرف سے ضحاک خائف رہتا تھا۔ ڈھونڈ ڈھونڈ کر کیا بیوں کو تلوار کے گھاٹ اتار رہتا تھا۔ اس بکڑ دھکڑ میں گیانی خاندان کی ایک شہزادی اپنی جان بچا کر بھاگی اور پہاڑوں میں پھپتی چھپاتی ٹھوکر بن گئی کھاتی ہوئی کسی گاؤں میں جا نکلی۔ نیسہ بگنی قدرت دیکھئے کہ اس عالم غربت میں فسیدون پیدا ہوا۔ مصائب کی سختی نے ماں کا دو دھ۔۔۔۔۔ خشک کر دیا تھا لیکن اس ہتھی سی جان کی پرورش کے لئے کہیں سے ایک گائے چلی آئی جسے برابیوں یا برمایہ کہتے لگے فردوسی نے کہا ہے

یکے گاؤ برمایہ خواہد بدن لے چہ انداز دایہ۔۔۔۔۔ خواہد بدن

لے کا زمانہ پہلوی۔ سید حسن بگرامی مٹلا

فریدوں ابھی کو ہستانی آغوش میں ہی پرورش پا رہا تھا کہ گلوہ لگانے والوں نے غاصب سلطنت کو یہ خبر پہنچا دی۔ سنتے ہی وہ خود ادھر کو روانہ ہو گیا۔ آمد کی خبر لڑتی۔ بے چاری مصیبت کی ماری ماں اپنے بارہ جگہ کو چھاتی سے لگائے لرزتی کانپتی وہاں سے نکلی اور کسی جگہ جا کر رو پوش ہو گئی۔ بے زبان برمایہ وہیں چھوٹ گئی۔ بیدار گم نے جب وہاں کسی شکار کا نشان نہ پایا تو جھلا کر اسی برمایہ کو نشانہ ستم بنا ڈالا۔

ایک طرف تو یہ ہوا اور دوسری طرف "کاوہ آہنگ" کے دو بیٹوں کو بھی مغر سہ حاصل کرنے کے لئے قتل کر دیا گیا۔ غم و رنج کی آنچ سے بوڑھے لوہار کے دل و جگر ایسے جلے کہ اس نے بیتاب ہو کر اپنی دھونجی کا چھڑا ایک بانس پر باندھ کر بلند کر دیا اور وہ حبیب وطن (حبیب قومی) کا نشان قرار پایا۔

ضیاء کے جو رستم بہتہ بہتہ صبر کے پیلے بھر چکے تھے بس پھلنے کی دیر تھی۔ اس نشان کے بلند ہوتے ہی وفا کے ماروں اور حب قومی کے مچلوں کا ہر طرف سے لگ دیا اماند ہوا۔ فریدوں کو جیسے کہ ہستانی فضا پال پوس کر جو ان کر چکی تھی۔ مادر وطن کے جانبازوں نے تلاش کر کے اپنا بادشاہ ہنسنا پا اور پھر دیکھیم دوسرے کیانی کو غاصب سے چھیننے کے لئے سب کے سب ضیاء پر ٹوٹ پڑے۔ "کاوہ" ایسا لوہا لٹ نکلا کہ اس کا لوہا سہلے مانا اور مجسمہ جو رو بیدار ضیاء کی اسیر رام بلا ہوا۔ ظفر باب فریدوں نے جھنجھٹے کے چھٹے کو لعل و جواہر سے مرصع کر کے اس کا نام درفش کاویانی رکھا۔ ساتھ ہی اپنا نولادی گرز کا کاؤ کی مورت میں ڈھال کر اپنی پیاری برمایہ کی ایک ایسی یادگار قلم کردی کہ آج تک گرز کا دھڑ، گا دھار، گاؤں پیکر، اور گاؤں چہرہ وغیرہ الفاظ ایرانی ادب کا جزو لاینفک ہیں۔

اس ابتدائی تحریک آزادی کے بعد انفرادی کوششوں کے علاوہ اجتماعی شکل میں ظاہر

ہونے والی کسی تحریک کا سراغ نہیں ملتا جس کا سلسلہ نقشِ اولین سے جوڑا جاسکے۔ البتہ ہم جب دورِ قاجاریہ پر نظر ڈالتے ہیں تو قاجاری استبدادیت کے خلاف اجتماعی شکل میں نمودار ہونے والی ایک ایسی تحریک کا ضرور پتہ چلتا ہے جو اپنے داخلی حرکات کے لحاظ سے یکساں خطوط پر پیدا ہوئی تھی۔ اس لئے اسے کسی حد تک اس نقشِ اولین سے مربوط کیا جاسکتا ہے۔ نقشِ اولین سے مطالعہ سے اندازہ ہوتا ہے کہ اس کی بنیاد بھی بے انتہا ظلم و ستم کے خلاف پڑی تھی اور جب ہم ”تحریک مشروطیت“ کے محرکات پر غور کرتے ہیں نہ۔۔۔۔۔ تو اندازہ ہوتا ہے کہ وہ اپنے داخلی محرکات کی بنا پر نقشِ اولین سے مماثلت ضرور رکھتی ہے۔ ویسے ان دونوں کے کردار و مقصد وغیرہ میں نمایاں فرق موجود ہے جس کی تشریح و تائید ڈاکٹر مہدی ملک زادہ کی مندرجہ ذیل تحریر سے ہوتی ہے۔

”شک نیست کہ نہفت کا وہ آہنگ یک قیام ملی بر ضد ظلم و بیداد گری بودہ و او اول کسے بودہ است کہ در میان کارگران جہاں، علم عدالت خواہی را در ہزار ہا سال پیش برافراشتہ و کلیہ کارگران جہاں باید کا وہ آہنگ را پیشوائے خود دانستہ و عجمہ اورا منظر آزادی کارگری قرار دہند۔۔۔۔۔ لکن قیام کا وہ از طرف یک نفر کارگر گننام از طبقہ سیم بودہ و منظوری جسز عدالت خواہی نداشتہ۔۔۔۔۔ و نیز اوجیت قدامت نہفت کا وہ آہنگ را اولے سیمیت بسیار و در حوالہ سالیشت مست اگر چہ نہفت کا وہ آہنگ۔۔۔۔۔ بخلاف نہفت مشروطیت فقط محدود بہ از میان بردن یک بادشاہ جبار و برقرار کردن یک سلطان عالی بودہ و اصولی را در ہر ہذاشتہ کہ در روی آں اساسی گذارہ شود کہ پایہ عدالت استوار گردد و ملی آں نہفت تا ہر اندازہ ہم کہ حقیقت داشتہ باشد و مالی اہمیت ہم تاریخی و یکی انمعا خرم ہم باستانی ایران بشمار میرود“

مشروطیت کے محرکات | جہاں تک مشروطیت کا تعلق ہے اس کے پس پشت دو اہم محرک

کام کر رہے تھے۔ اول داخلی دوم خارجی۔ دراصل انہیں محرکات نے مشروطیت کو ختم دیا، فروغ دیا اور عروج تک پہنچنے میں مدد دی۔

جہاں تک داخلی محرک کا سوال ہے اس میں قاجاری استبدادیت کو حسب سے بلند درجہ حاصل ہے اور اسی مقام پر یہ تحریک ”تحریک کاہ“ سے مشابہ ہو جاتی ہے اور اسی بنا پر اسے اس سے مربوط کیا جاسکتا ہے۔ جہاں تک خارجی محرکات کا سوال ہے اس میں انقلاب فرانس، انقلاب روس اور ایرانیوں کی یورپ سے مواصلت کو خاص مقام حاصل ہے۔ اگر یہ خارجی محرکات نمایاں نہ ہوئے ہوتے تو ممکن تھا اس تحریک کو اتنی جلد کامیابی نہ ہوتی۔

داخلی محرکات | اس امر پر بیشتر مورخ متفق ہیں کہ تحریک مشروطیت کے آغاز سے قبل ایران سخت قسم کے انتشاری حالات سے دوچار تھا۔ مرکزی حکومت برلن نام رہ گئی تھی۔ ایرانی عوام قاجاری حکومت کے ظلم و ستم کے علاوہ روسی و برطانوی کشمکش میں پس کر روز بروز کمزور و نحیف ہو رہے تھے اس لئے ان کے حوصلے پست ہو گئے تھے اور ہمیں شکستہ ہو گئی تھیں۔ وہ اس حالت سے اتنے مایوس ہو گئے تھے کہ انھوں نے تقریباً یہ بھی بھلا دیا تھا کہ ان کی بہادری اور جوانمردی، شجاعت و دلیری، جانبازی و حب الوطنی اپنے ملک کو بارہا تباہی سے بچا چکی ہے۔ سکندر کے حملے کا سیلاب اور اس کے بعد ایران پر بڑے بڑے دھاوے ہوئے۔ یونانیوں، عربوں، کوہستانوں، منگولوں، تاتاریوں، ترکوں اور افغانوں کے پے درپے حملوں نے ملک کو تاخت و تاراج کر ڈالا۔ کون کہہ سکتا تھا کہ یہ ملک کبھی زندہ ہوگا۔ مگر ملت ایران کی دانشمندی اور جذبہ جانثاری نے اس پیکر مردہ میں تازہ روح پھونک دی یہ لیکن جب ہم قاجاری دور پر نظر کرتے ہیں تو انہی کا زمانہ ہوتا ہے کہ اس بار تحریک آزادی کے لئے فتح علی شاہ قاجار کے عہد میں بغاوت کا بیج بویا گیا۔ ناصر الدین شاہ کے زمانہ میں اس میں اکھوڑے بھونٹے اور فتح علی شاہ کے زمانہ میں وہ ایک ایسا تلوار و زنت ہو گیا جس کی شاخیں ہر طرف

بھیل گئی تھیں۔ لہ

عسں بگڑای نے اس کے وجود میں آنے کا سبب قاچاریوں کے بے انتہا ظلم و ستم کو قرار دیا ہے۔ حقیقت بھی یہی ہے کہ قاچاری حکومت اور برسرِ اقتدار طبقہ علمائے کے روایتی استبداد نے ہی ایرانی عوام کو بادشاہت کے خلاف ابھارا تھا کیونکہ اس زمانہ میں ایرانی عوام کے نہ تو حقوق محفوظ تھے اور نہ ان کی جان کی ہی حفاظت ہو رہی۔ انہیں آسائش کے بجائے تکلیفوں کا سامنا تھا۔ ان کی مالی حالت سرے سے تباہ ہو چکی تھی۔ ملکی اقتدار چند نااہل و خود غرض اشراف کے ہاتھوں میں مرکوز ہو کر ایک کھلونا بن گیا تھا۔

ظاہر ہے ایسی حالت کا زیادہ دنوں تک برقرار رہنا محال تھا کیوں کہ جب عوام پر ظلم و ستم کی انتہا ہو جائے گی تو ان کی بے چینیوں ایک دن ابھر کر ضرور ننگ دکھائیں گی۔ یہی حال ایران میں بھی ہوا۔ ایرانیوں پر توڑے جانے والے مصائب کی جب انتہا نہ رہی تو انہیں مجبوراً بغاوت کرنا ہی پڑی۔

ورنہ ایرانی طبیعتاً بادشاہ کے بڑے مطیع اور وفادار ہوتے ہیں بلکہ انہیں شاہ پرست کہنا ہی مناسب ہو گا۔ حقیقت یہ ہے کہ اگر قاچاری بادشاہوں نے ان سے نرمی، انصاف اور دوراندیشی سے کام لیا ہوتا تو وہ کبھی بھی دستوری حکومت کا مطالبہ نہ کرتے۔ ایران میں اگر شاہ اسماعیل، شاہ عباس یا کریم خاں زند جیسے بادشاہ ہوتے تو ایرانی کبھی شور و مہمگاہ نہ کرتے۔ انہیں جب اس بات کا یقین ہو گیا کہ ہر ملکہ ان کا وطن نفرت کی نظر سے دیکھا جاتا ہے اور ان کے حقوق دودھ پیسے پر فروخت ہو رہے ہیں اور ان کا مذہب، ان کی خود مختاری بحیثیت قوم معرضِ خطر... میں ہے تب انتظام ملک میں حصہ لینے کے لئے انہیں بھی متحد ہو جانا

لہ کارنامہ پہلوی شیخین بگڑای۔ ص ۱ (اقتباس از تہذیب)

۵۲ " " " " ۵۳

پٹنہ ۱۸۵۷ء

شروع میں قاجاریوں سے ایمانیوں کی نفرت کا جذبہ انفرادی حدود تک محدود رہا۔ اس لئے اس قاجاری نظام پر کوئی خاطر خواہ اثر نہ ہو سکا لیکن جب اس نفرت نے اجتماعیت اختیار کی تو اس میں ایک تحریک کا رنگ روپ اٹھ گیا جس نے اپنی ابتدا ہی سے قاجاریوں کو خوفزدہ کر رکھا تھا۔

افراد حکومت اس خوف کے پیش نظر ایرانی عوام کے اتحاد کو اپنی بادشاہت کے خلاف ایک منظم سازش کا پیش خیمہ سمجھ رہے تھے اس لئے انھوں نے ان کے خلاف اور زیادہ سخت اقدامات کرنا شروع کئے اور ان اقدامات نے عوام کے جذبات کو بہت زیادہ مشتعل کر دیا۔ ایرانی حکومت نے جب برطانیہ کو تباہی کے لئے غمیدہ معمولی مراعات دینے کا اعلان کیا تو ایران میں ہنگامہ اٹھ کھڑا ہوا۔ حالات کا بغور مطالعہ کرنے سے اندازہ ہوتا ہے کہ یہ تو یہ ایک بہانہ تھا ورنہ وہ تو کسی بھی ایسی چیز کے خلاف مشتعل ہو گئے تھے جو شاہی اشراف پر ہوتی ہو۔ اگر تباہی کے متعلق واقف نہ بھی ہوا ہوتا تب بھی ایرانی، بغاوت اور حکومت کی مخالفت کا اظہار کسی نہ کسی شکل میں ضرور کرتے۔ وہ تو کسی ایسے ہی موقع کی جستجو میں تھے جو حکومت کے خلاف عوام کو متحد کر سکے۔ اس طرح وہ موقع ان کے ہاتھ آ گیا۔ اب انہیں ایک ایسے رہبر کی تلاش تھی جو ان کی تحریک کو منظم کر کے آگے بڑھائے۔ اتفاق سے جمال الدین افغانی کے سے مرد مجاہد کو ایران آئے ہوئے بھی چند ماہ ہی گزرے تھے انھوں نے اس تحریک کی قیادت سنبھال لی اور ان کے استغاثہ پر حملے وقت نے لبیک کہا۔ افغانی نے آؤں کی مدد سے اس تحریک کو نیا رنگ دیا۔ تحریک کو مذہبی پشت پناہی کے سبب معاملے نے کافی طول پکڑ لیا۔ شاہ اور افغانی کی کشمکش نے شدت اختیار کر لی نتیجہ ہوا کہ افغانی نے عبد اللہ علیہ السلام کے مقبرے میں سات ماہ کا پناہ گیر رہنا پڑا۔ نوبت یہاں تک پہنچی کہ افغانی نے

لے فغان ایران۔ ام الامم علیہ السلام

جاتا ہے۔

تحریک مشروطہ کو اس وقت ایرانی عوام کے تینوں طبقوں، طبقہ اعلیٰ و اشراف

(UPPER CLASS) طبقہ متوسط (MIDDLE CLASS) اور طبقہ ادنیٰ

(LOWER CLASS)۔ طبقہ اعلیٰ میں بادشاہ، وزراء، امراء، بلند عہدوں پر فائز

افراد، دولت مند لوگ اور حکومت کے مقرّبین، طبقہ متوسط میں عام طور سے اٹلکچوئیس جن کی تعداد کم تھی لیکن ذہنی اعتبار سے سیاسی و سماجی شعور اسی طبقہ کے لوگوں میں بلند تھا اور ملکی

سیاست میں زیادہ دل چسپی انہیں میں تھی۔ عام طور سے اس طبقہ کے لوگ مشروطہ خواہوں میں شمار ہوتے تھے۔ نچلے طبقہ یعنی عوام میں بیشتر روایت پرست، جاہل اور ناخواندہ اور

غریبوں کا شکار ہوتا تھا۔ ان کی تعداد دونوں طبقوں سے زیادہ تھی۔ ان میں پڑھے

لکھے لوگوں کی تعداد بہت کم تھی۔ اور حکومت مشروطہ کی برکتوں سے عام طور پر ناواقف تھے۔ یہ روایت پرست ہونے کی وجہ سے بادشاہ کو عقیدت کی نظر سے دیکھتے تھے اس لئے

بادشاہت کے خاتمہ کے حامی نہیں تھے اور اس تحریک کے اس لئے مخالف تھے کہ یہ بادشاہت کو ختم کرنا چاہتی تھی۔ مخالفت کی ایک وجہ یہ بھی ہو سکتی ہے کہ وہ اعلیٰ طبقہ کی سختیوں، پابندیوں اور ظلم و جور سے خوفزدہ ہو کر بادشاہت ہی کو اپنے لئے افادہ سمجھ رہے ہوں۔

اور طبقہ اعلیٰ اور افراد حکومت کے طرز استبداد نے ان کی زبانوں پر پھرے بٹھا دیے ہوں۔ طبقہ اعلیٰ کو تو اس تحریک کا زبردست مخالف ہونا ہی چاہئے تھا کیونکہ بادشاہت کے خاتمہ سے سب سے زیادہ نقصانات کا خطرہ اسی کو تھا۔

در اصل ایرانیوں کی اکثریت رحبت پسند اور اقلیت انقلابی رجحانات اور تحریک کی حامی تھی۔ کچھ بزرگ علما نے بھی تحریک مشروطہ کی حمایت کی تھی۔ انگریزوں کی سیاست بھی پوشیدہ طور پر تحریک مشروطہ کی حمایت کر رہی تھی۔ بادشاہ وقت مظفرالدین ڈیلمیسی میں صفر اور آداب حکومت سے ناواقف تھا۔ ان تمام چیزوں نے مجتمع ہو کر مشروطہ کی راہ کھول دی تھی۔

نتیجہ ہوا کہ تجدید، رحمت پسندی پر غالب آگیا۔ ۱۹۷۷ء میں بنیادی قانون ایران میں نافذ ہو گیا۔ ۷

مشروطہ خواہوں کی اس کامیابی نے مستبدوں کے حوصلے پست کر دیئے۔ جب رحمت پسندوں کو یہ احساس ہو گیا کہ اب اس سیل رواں اور نئی طاقت کا مقابلہ کرنا دشوار ہے اور اب اس تحریک کو کچننا ناممکن ہے تو وہ بھی آہستہ آہستہ منافقانہ انداز میں مشروطہ کے حامی بن گئے۔ اس کے برخلاف انقلابیوں کے ذہنوں میں اپنی کامیابی کی تصویر چب زیادہ واضح ہو گئی تو انہوں نے اس پر غور کرنا شروع کر دیا کہ نئی حکومت کس طرز کی ہو جو برسوں کے تنائے اور کچے ہوئے ایمانیوں کو امن و سکون دے سکے۔ اس کرنے ان کے ذہن میں دستوری حکومت کا ایسا خیال پیدا کر دیا کہ اب دستوری حکومت کے سوا کوئی چیز ان کو مطمئن نہیں کر سکتی تھی۔ ۸۔ اس میں انہیں کامیابی ہوئی اور مظفر الدین شاہ کے عہد میں ۵ اگست ۱۹۷۷ء کو ایک دستوری حکومت کی بنیاد پڑ گئی۔ ۹ اور مظفر الدین شاہ نے مشروطہ کے فرمان پر دستخط کر دیئے ۱۰ اور ۱۱ اکتوبر ۱۹۷۷ء کو پہلی قومی مجلس کا افتتاح ہوا۔ ۱۱

مشروطیت کو اپنے آغاز سے ہی مخالفت کا سامنا تھا۔ اس لئے اس کے طفیل جب قومی مجلس وجود میں آئی تو اسے بھی انہیں مشکلات کا سامنا کرنا پڑا۔ مجلس کے ممبران ابھی رفاہ ملک و قوم کی

۱۔ تاریخ انقراض قاجاریہ۔ مرزا محمد تقی بہار ص ۳۲

۲۔ پینٹیکل پوٹری آف ماڈرن پیرشیا۔ براؤن۔ ص ۳۱

۳۔ کارنامہ بہلولی۔ سعید محمد حسن بگای۔ ص ۷۷

۴۔ فتان ایران۔ ام الامم بگای۔ ص ۱۷۷ (از غیبیہ)

۵۔ شرح احوال و آثار ملک اشعرا بہار۔ خواجہ عبد الحمید عرفانی۔ ص ۲۵-۲۶

۶۔ پینٹیکل پوٹری آف ماڈرن پیرشیا۔ براؤن۔ ص ۳۱

تدبیریں کیا کرتے انھیں تو ابھی اپنے وجود ہی کی فکر تھی اور نومولود مجلس کے خاتمہ کا ڈر لگا ہوا تھا۔ محمد علی شاہ قاجار جو رُطوبت میں لگا ہوا تھا اور مجلس کے معطل کرنے کے لئے طرح طرح کے بہانے تلاش کر رہا تھا۔

ابھی دو سال بھی نہ گزرے ہوں گے کہ کرل لیا خوف اور اس کے ساتھیوں نے اپنی توپوں سے اس جگہ کو ہی اٹا دیا جہاں مجلس منعقد ہوتی تھی۔ تقریباً ایک سال تک یہی تطل و بد نظمی کا دور دورہ رہا۔ اس کے بعد مجلس کی تشکیل کے لئے کوئی خاص مخالفت تو نہیں ہوئی تاہم بہت سے وہ ضروری قوانین جنہیں بن جانا چاہئے تھا، نہ بن سکے۔ کیونکہ ممبروں کو ابھی اس کی امید ہی نہیں تھی کہ وہ جو کچھ پاس کریں گے حکومت اس کی تعمیل بھی کر دے گی۔

سعید نفیسی نے تحریر کیا ہے کہ دو پہلوی کے آغاز یعنی ۱۲۹۲ھ تک ایران کی قومی مجلس کے کل تین دور ہوئے تھے۔ پہلے اور پہلی مجلس کو درجہ بند کر دیا گیا تھا۔ جس کی رو سے ایرانی سماج کے تینوں طبقوں کو اپنے نمائندہ علاحدہ علاحدہ منتخب کرنا تھے۔ اس پابندی کے سبب ہر طبقے کے جو سہ سے سرکش افراد تھے وہی منتخب ہو کر مجلس میں آسکے۔ لطف یہ ہے کہ شاہزادوں اور اشراف وغیرہ کو بھی ایک طبقہ سے منسلک کر دیا گیا۔ دوسری مجلس کے لئے بلا واسطہ عام انتخاب کا طریقہ اپنایا گیا۔ لیکن اس سے بھی کوئی فرق نہیں پڑا۔ سرمایہ دار اور سرکش افراد نے اپنے زیر اثر بہت سے افراد کو منتخب کر کے مجلس میں بھیج دیا۔ اس طرح ایران کی اس قومی مجلس کی شورائی ملی کہلانے کی خصوصیت ختم ہو گئی اور سرکشوں اور سرمایہ داروں کی اکثریت ہونے کی وجہ سے ایک مخصوص طبقہ کی نمائندہ ہو کر رہ گئی۔ یہ برطانیہ اور روس نے اُسے نا اہل و اناحق لوگوں کا مجمع قرار دیا ہے بلکہ جب کہ

۱۔ پیشتر فتہائے ایران در عصر پہلوی نفیسی۔ ۵۵ھ اور فغان ایران۔ ام الاظم بگرامی۔ ۲۹۳

۲۔ پیشتر فتہائے ایران در عصر پہلوی ۵۵ھ ۳۔ پیشتر فتہائے ایران نفیسی۔ ۵۹ھ۔ ۶۰

۴۔ فغان ایران۔ ام الاظم بگرامی۔ ۲۹۲

منظام الاعظم بگامی نے کہا ہے کہ ان کا یہ خیال اپنے اغراض کے لحاظ سے تو حق بجانب ہو سکتا ہے۔ لیکن ویسے اراکین مجلس بائبل دوسرے قسم کے لوگ تھے۔ اگرچہ ان میں کچھ طبقہ امراء اور دولت مند زمین داروں کا بھی شامل تھا لیکن عام طور سے اس کے ممبران طبقہ متوسطین سے آئے تھے جن میں اکثر شاہ قانون والے اور ڈاکٹر تھے اور بعض منشی، بعض دفتروں کی چھوٹی ملازمتوں پر رہ چکے تھے، بعض مجتہد اور ملا تھے۔ خیر کچھ یہود یہ سمجھتے تھے کہ عوام نے انہیں منتخب کیا ہے اس لئے ان کا یہ فرض ہے کہ وہ اپنے ہم وطنوں کے حقوق کی حفاظت کریں۔ ان میں اکثر کا تو یہ خیال تھا کہ وہ چونکہ ایرانیوں کے قائم مقام ہیں اس لئے دستوری حکومت کے لئے جدوجہد کرنا ان کا فرض عین ہے بلکہ اخبارات کے پورچین نامہ نگار ایرانی مجلس (IRANIAN PARLIAMENT) کا خواہ جیسا مفقہہ اُرائیں لیکن اس میں کوئی شک نہیں ہے کہ ایران کی مجلس شوریٰ بہت معزز مستقل اور قابل قدر عبادت تھی اس نے ایران کو بچانے کا کوئی دقیقہ اٹھانہ رکھا۔ اسے اور دستوری حکومت کے مستقل قیام کے لئے پوری طرح جدوجہد کرتی رہی۔ آخر کار ۱۶ جولائی ۱۹۰۹ء کو دستوری حکومت کا دوبارہ قیام عمل میں آگیا۔ ایران کی یہ خوش قسمتی ہی تھی کہ ایرانیوں کی غیر معمولی دلسیری، حب الوطنی اور ہوشیاری کام آئی تھی۔ ورنہ روس و برطانیہ تو اس کا خاتمہ ہی کر چکے ہوتے۔" ۱۵

ایران میں باہری ملکوں کی ریشہ دوانیوں کے علاوہ خود ملک کی اندرونی حالت بہتر نہیں تھی۔ ملک فروشی کا بازار گرم تھا۔ وزراء کے حکومت نفسانی اغراض کا شکار تھے، ادھر ملک

۱۵ فتان ایمل۔ ام الاعظم بگامی ۲۹۲

۱۵ " " " " ۲۹۲

۱۵ " " " " ۳۸-۳۹

۱۵ " " " " (۴۶) (از تمہید)

کی جائے۔ لے

مہدی ملک زادہ نے اس بارے میں زیادہ تفصیلی اظہار خیال کیا ہے۔ وہ دستوری حکومت کے قیام کے بعد ایران کی عام حالت کا جائزہ لیتے ہوئے تحریر کرتے ہیں کہ ایرانی عوام کو دوسرے ترقی یافتہ ممالک کے مقابلے ذہنی و مادی برتری بہت کم حاصل ہو سکی ہے اور اب تک عوامی حکومت کے فیضان سے ایران بہرہ مند نہیں ہو سکا ہے۔ نہ حیرت خیز بات یہ ہے کہ انیسویں اور بیسویں صدی میں جب کہ دنیا کے بیشتر ممالک تیزی سے ترقی کی منزلیں طے کرتے ہوئے تعلیم و ترقی، صنعت و حرفت اور آزادی و خوش حالی کی انتہائی منزلوں تک پہنچ رہے ہیں، ایرانی اس محنت کوئی ادنیٰ قدم تک نہیں اٹھا سکے ہیں۔ لے

مہدی ملک زادہ نے دستوری حکومت کے دوران پائی جانے والی کوتاہیوں اور خامیوں کا تذکرہ کرنے کے ساتھ ان کے وجود کو تلاش کرنے کی کوشش بھی کی ہے اور مرض کی اصل جڑ تک پہنچ گئے ہیں۔ ان کا خیال ہے کہ دستوری حکومت سے قبل قاجار یوں کی بدانتظامی، بدسلیقی، خود غرضی اور استبدادیت کی وجہ سے قومی خزانہ خالی ہو چکا تھا۔ تمام ملکی..... مشینری فضول خرچی کی عادتوں کی شکار ہو گئی تھی۔ اس نے نئی حکومت کے پاس نئی اسکیموں کو چلانے اور بہتر انتظام کرنے کے لئے مددگار کی بہت کمی تھی۔ ایماندار لوگ بھی کم تھے۔ اچھے اور بُرے آدمی کی تلاش مشکل ہو گئی تھی۔ مشروط خواہوں کی فتح سے قبل جو لوگ بادشاہ قاجار کے طرفدار تھے۔ اور جن لوگوں کا استبداد یوں میں شمار ہوتا تھا وہ بھی فتح ملی کی خبر سن کر مشروطیت کے حامی بن کر اس میں پیش پیش ہو گئے تھے۔ چونکہ یہ لوگ اس میں دل سے شریک نہیں ہوئے تھے اس لئے خبری کا کام کرتے رہتے تھے۔ انہیں نئی حکومت کی ترقیوں اور کامیابیوں سے کوئی

لے فغان ایران دستر بلگرامی۔ سنہ ۲۹

لے مشروطیت ایمان۔ دکتر مہدی ملک زادہ۔ ص ۳۳، (جلد اول)

لے مشروطیت ایران۔ دکتر مہدی ملک زادہ۔ ص ۳۳، (جلد اول)

خاص دل چسپی نہیں تھی بس اپنے حلوے مانڈے کی فکر لگی ہوئی تھی اور صرف ذاتی مفاد ہی عزیز تھا۔ دراصل یہ لوگ منافقین کا کام انجام دے رہے تھے جن کی وجہ سے بہت دشواریوں سے دوچار ہونا پڑا۔ اس کے علاوہ روس و برطانیہ کی حد سے بڑھی ہوئی سیاسی مداخلتوں نے بھی ایران کو دوسرے ترقی یافتہ ممالک کے دوش بدوش ترقی نہیں کرنے دی۔ لہٰذا ایران کو سب سے زیادہ نقصان پہنچایا۔ نئی حکومت کا بیشتر وقت ان دونوں مصیبتوں سے بچنے میں گزر رہا تھا اس لئے اسے دوسری طرف توجہ دینے کا موقع ہی نہ ملا حقیقت یہ ہے کہ ایران تقریباً دو قرنوں سے انہیں دو بین الاقوامی طاقتور سیاسی کھلاڑیوں کے درمیان میدان سیاست میں ایک گنبد کی طرح ناچ رہا تھا۔ وضاحت کے لئے ملک زادہ کی درج ذیل عبارت پیش کی جا رہی۔

”ایران در مدت دو قرن چوں گوئی در میدان سیاست ہدفِ ضربہ
چوگانِ آن دو پہلوانِ زورمند بود ہر گاہ میخواست توازن و بے طرفی
را پیش گیر و ہر دو انداز و نامراض میشدند و ہر دو تو تھا تیکہ انجام آن از قدرت
یک ملت ناتوان و فقیر و پریشان خارج بود و میکرد و چوں بناچار بیک طرف
رو میکرد و طرف دیگر اور امور و حملات و هجوم قرار میداد“ ۱۷

مذکورہ توضیحات سے جہاں ایک طرف یہ اندازہ ہوتا ہے کہ دستوری حکومت بہت سی باتوں میں ناقص تھی وہاں یہ بھی واضح ہو جاتا ہے کہ لوگ اپنے حقوق و اختیارات کو ابھی طرح سمجھنے لگے تھے اور انھوں نے تمام دشواریوں مشکلوں اور پریشانیوں کے باوجود اپنے ملک کو تباہی و بربادی سے نجات دلانے کا بچتہ ارادہ کر لیا تھا۔

۱۷ مشروطیت ایران۔ دکتر مہدی ملک زادہ ۱۳۵۹ تا ۱۳۵۷ پریش کئے گئے خیالات کے مطابق)

۱۸ مشروطیت ایران۔ ملک زادہ (جلد اول) ضلحہ

خارجی محرکات ڈاکٹر مہدی ملک نادرہ نے مشروطیت کے محرکات میں ظہور مشروطیت سے تقریباً ایک صدی قبل ایران میں ظاہر ہونے والے واقعات و حادثات کا شمار کرنے کے بعد دنیا میں پیدا ہونے والے اہم تغیرات و حوادث کا بھی شمار کیا ہے کیوں کہ ان واقعات و حادثات نے بلاشبہ دنیا کی بیشتر آزادی و حریت خواہی کی تحریکوں کو براہ راست متاثر کیا تھا چنانچہ ایران میں چلنے والی تحریک مشروطیت کے اہم محرکات میں وہ ان حادثات و واقعات کو بے حد اہمیت دیتے ہیں۔ ان کا خیال ہے۔

”انڈیک ٹرن پینچ از ظہور مشروطیت وقائع و حوادثی در ایران و جہان بوقوع پیوست کہ ہر یک ملک مہمی در پیدائش مشروطیت و انقلاب آزادی ایران نمود و نیز مردان بزرگی از خطباء و نویسندگان و آزاد مردان ظہور کردند کہ تخم آزادی و عدالت خواہی را در قلوب مردم کاشتند و زمینه انقلاب مشروطیت را فراہم کردند بعضی از این آزاد مردان کشتہ خود را در نوکردہ و پیش از طلوع مشروطیت دار فانی را وداع گفتند و عہدہ ای در نہخت مشروطیت شریک و ہمیم بودند از کشتہ خود برخوردار شدند“ لے

بیرون ایران ظہور میں آنے والی ان تحریکوں اور انقلابوں میں انقلاب فرانس اور انقلاب روس کو کافی اہمیت حاصل ہے۔ کیونکہ ان کے ظہور میں آنے سے ایران کے آزادی خواہوں کے دلوں میں بھی انقلاب کا خیال پیدا ہو گیا تھا اور ان کی کامیابی سے انہیں اپنی کامیابی کی بھی امید ہو گئی تھی جس نے ان کے دلوں میں تحریک انقلاب آزادی کی خواہش کو ایک دم تیز کر دیا تھا۔

جہاں تک انقلاب فرانس کا تعلق ہے اس کا شمار دنیا کی اہم ترین سیاسی و سماجی تبدیلیوں میں ہوتا ہے جس نے مہدی ملک زادہ کے بقول تمام دنیا کو خواب غفلت سے بیدار کر کے بیدارگوں کے خلاف متحد ہونے کی تحریک پیدا کر دی تھی۔ ذیل میں مندرج عبارت سے اس کا بخوبی اندازہ ہو جائے گا۔

”انقلاب کبیر فرانسے کا کہ ہمترین حوادث سیاسی و اجتماعی جہاں باید دانست و در بیداری میں از خواب غفلت ویران کردن کاٹھ میباید اگر ان و نجات اقدام از بندگی و استبداد و بدست آوردن آزادی و حقوق حقه و شہرت بالاترین مقام را در تار و پود دنیا حاصل است“ لے

انقلاب فرانسے نے دراصل تمام دنیا کو متاثر کیا تھا کیوں کہ وہ فرانس کے آسمان آزادی پر روشن ستارہ کی مانند نمایاں ہوا تھا اور آتش فشاں کی طرح پھٹ پڑا تھا جس نے اپنی گرمی و حرارت اور نور سے تمام دنیا کو روشنی بخشی تھی اور دنیا کے تمام قریب و دور آباد ممالک نے اپنی ذاتی استعداد کے مطابق گرم دھبش اس سے اخذ فیض کیا تھا۔ لے مگر ایشیائی ممالک فرانس سے دوری، اپنے عوام کی جہالت و کم علمی اور استبدادی نظام کے دباؤ کی وجہ سے اس انقلاب عظیم سے زیادہ فائدہ نہیں اٹھا سکے تھے۔ پھر بھی ان دور آباد علاقوں کے عوام کے دلوں میں اس سے کچھ نہ کچھ گرمی، حرارت، جوش، انگ اور ولولہ و توانائی ضرور پیدا ہوئی تھی۔ وہاں کے مختصر گروہ نے نئے حالات سے کسی قدر گاہی ضرور حواس کرائے تھے۔ اس طرح ایران نے بھی اس سے فیض اٹھایا تھا اور انقلاب فرانس کے چند خاص مبلغ و معین افراد، نئی فکر و روشنی کے زیر اثر ایرانی بھی بیداریت سے آگاہ ہوئے

لے دستور ملیک ایران - ۱۳۹۱

۱۳۹۱ ۱۳۹۱

تھے اور ان کے خیالات سے متعارف ہونے کے بعد وہاں کے عوام و خواص کے دلوں میں بھی یورپ جا کر وہاں کے حالات کا مطالعہ کرنے اور وہاں کے عوام سے تعلقات قائم کرنے کا خیال پیدا ہوا تھا۔

ایرانیوں نے جب اپنی تنگ گلیوں اور گندے مکاناتوں سے نکلی کر یورپ کی کشادہ و صاف سڑکوں پر اور فلک بوس عمارتوں کو دیکھا، تھیسٹروں اور کارخانوں پر نظر کی تو حیران و ششدر رہ گئے۔ لے انھوں نے ان چیزوں کا خواب و خیال میں بھی کبھی تصور نہیں کیا تھا۔ اس لئے ان کے دلوں میں بھی نئے زمانے کی برکتوں سے اپنی مادر وطن کو آراستہ کرنے کا خیال پیدا ہوا۔ مگر جب وہ استبدادی نظام حکومت کی تباہیوں پر نظر کرتے تو اپنے کو مجبور و ناتواں محسوس کرتے تھے۔ ایران کو ترقی یافتہ دنیا کے ہم درجہ کرنے کے لئے ضروری تھا کہ بادشاہانِ قاجار کے سلسلہ کو ختم کر کے ایک دستور کی حکومت کو لایا جائے تاکہ ایرانی عوام کو بھی آزادی تحریر و تقریر، مساوی حقوق اور امن و سکون حاصل ہو سکے جس کے بغیر آزادی ترقی کرنا دشوار ہے۔

~~یورپی ممالک کی ترقیوں نے ایرانیوں کو بیدار کیا تھا۔~~

کو اتنا زیادہ متاثر کر دیا تھا کہ استبدادی نظام کا سرغنہ اور آقا محمد کے خاندان کا بیدادگر بادشاہ ناصر الدین شاہ بھی جب یورپ گیا تو وہاں سے اتنا متاثر ہوا کہ واپسی پر ایران کو انہیں خطوط پر ترقی دینے کی کوششوں میں مشغول ہو گیا۔ لیکن ظلم و خود سری کی طرف اس کے فطری میلان، ظلم و ستم کی خاندانی درائتوں اور روحانی پیشواؤں اور شاہزادوں کے ملکی امور ریاست پر حد سے متجاوز اثر و رسوخ نے ناصر الدین شاہ کو اپنی بچاؤ حکومت کے دوران بھی کارہائے نمایاں انجام دینے کا

موقع فراہم نہیں کیا۔ ۱۷

اس کے علاوہ روس میں مشروطیت سے تقریباً ایک صدی قبل شروع ہونے والے انقلابی رجحان نے بھی ایران کو زیادہ قریب ہونے کی وجہ سے متاثر کیا تھا۔ زار روس کے خلاف واقع ہونے والے اس انقلاب سے ایران کبے حد مسرت ہوئی کیوں کہ اس سے قبل روس کی جارحانہ سرگرمیاں اور مسلسل ایرانی سیاست میں دخل اندازیوں سے ایرانی بھی خواہوں کے دل پک چکے تھے اور انقلاب سے اس کے زوال کے امید افزا آثار نظر آئے تھے۔ اس لئے وہاں کے حالات پر وہ غور سے نگاہ کر رہے تھے اور ہر رد عمل کا دل چسپی سے مطالعہ کر رہے تھے اور تحریک آزادی کی کامیابی کے لئے دل سے خواہاں تھے ۱۸ انہیں امید تھی کہ اگر روس میں استبدادی نظام حکومت کے بجائے با انصاف عوامی حکومت قائم ہو گئی تو وہ ایرانیوں کی تحریک آزادی کی ضرورت حمایت کرے گی۔ اس تحریک کی کامیابی کے ساتھ ایران کی تحریک آزادی میں شدت آتی گئی اور انکی ہمتیں بلند ہوتی گئیں۔ یہاں تک کہ جال الدین افغانی اور مرزا مکمل خاں جیسے صاحب حریت و آزادی جو حضرات نے میدان سیاست میں قدم جاکر تاجاری نظام حکومت کو متزلزل کر دیا۔

مشروطیت کے اثرات | ایران کی تاریخ میں انقلاب مشروطیت کو خاص مقام و اہمیت حاصل ہے کیوں کہ وہاں پیش آنے والے تمام سیاسی و سماجی و علمی تغیرات میں یہ اپنی نوعیت کے لحاظ سے منفرد تھا۔ دراصل اس تحریک نے تمام پرانی زنجیروں کی کٹھنوں کو درہم برہم کر دیا تھا اور ایران میں لامتناہی زمانہ سے قائم استبدادی نظام

۱۷ مشروطیت ایران۔ ڈاکٹر مہدی ملک زادہ۔ ص ۱۱۷

۱۸ ص ۱۱۶

۱۹ ایضاً